

ಎಂದು ಇತ್ತು. ಅದರಲ್ಲಿ ಎರಡು ಮರಗಳನ್ನು ಮಾಡಿರುವುದನ್ನು ತಾವು ತಪ್ಪು ತಿಳಿದುಕೊಂಡಿದ್ದೀರಿ ಸರ್ಕಾರ ಈ ಆದೇಶವನ್ನು ಹೊರಡಿಸಿದೆ. ಮಾನ್ಯ ಸದಸ್ಯರು ಮಾಹಿತಿಯನ್ನು ಕೊಟ್ಟರೆ ಮತ್ತು ಸರ್ಕಾರದ ಗಮನಕ್ಕೆ ತಂದರೆ ಯಾವ ಅಧಿಕಾರಿ ಇದ್ದರೂ ನಾನು ಅದನ್ನು ನೋಡುತ್ತೇನೆ. ಮತ್ತು ಮಾನ್ಯ ಸದಸ್ಯರು ಆಗಾಗ್ಗೆ ಕಾಫಿ ಸ್ಟಮ್ಸ್ ಮತ್ತು ಜೊಡಾಫ್ಸ್ ಬಗ್ಗೆ ಕೇಳುತ್ತಾ ಇರುತ್ತಾರೆ. ಅಗಸ್ತ್ ೧೨ರಲ್ಲಿ ಹೊರಡಿಸಿದಂತೆ ಇನ್ನು ಮುಂದೆ ಅನುಮತಿ ಬೇಕಾಗಿಲ್ಲ, ಕಾಫಿ ಬೆಳೆಗಾರರು ಮರಗಳನ್ನು ರಿಮೂವ್ ಮಾಡಿ ಎಲ್ಲಿ ಬೇಕಾದರೂ ಸಾಗಿಸಬಹುದು ಎಂದು ಆದೇಶವನ್ನು ಹೊರಡಿಸಿದೆ.

ಶ್ರೀ ಬಿ. ಕೆ. ಸುಬ್ಬಯ್ಯ.—ವೀರಾಜಪೇಟೆ ತಾಲ್ಲೂಕಿನಲ್ಲಿ ಏಪ್ರಿಲ್ ತಿಂಗಳಲ್ಲಿ ಮರ ರಕ್ಷಕ ಅಧಿಕಾರಿಗಳು ಸತ್ತ ಮರಗಳನ್ನು ಮನೆಗೆ ಉಪಯೋಗಿಸಲಿಕ್ಕೆ ತೆಗೆದುಕೊಂಡಾಗ ಅವರ ಮಲೆ ಕೇಸುಗಳನ್ನು ದಾಖಲು ಮಾಡಿದ ವಿವರಗಳು ತಮ್ಮಲ್ಲಿದೆಯೇ ?

ಶ್ರೀ ಬಿ. ಎ. ಜೀವಿಯ.—ಈ ಪ್ರಶ್ನೆ ಇದರ ವ್ಯಾಪ್ತಿಯೊಳಗೆ ಬರುವುದಿಲ್ಲ. ೧೯೭೬ನೇ ಮರ ಸಂರಕ್ಷಣೆ ಕಾಯಿದೆಯನ್ವಯ ಒಣಗಿದ ಮರಗಳು, ರೋಗಗ್ರಸ್ತ ಮರಗಳಾಗಿದ್ದರೆ ಅದನ್ನು ತೆಗೆಯಲು ಪರ್ಮಿಷನ್ ಬೇಕಾಗಿಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.—ಕಾಫಿ ತೋಟದಲ್ಲಿ ಶ್ರಬ್ಸ್ ಕ್ಲಿಯರ್ ಮಾಡುವಾಗ ಸಣ್ಣ ಸಣ್ಣ ಮರಗಳು ಇರುತ್ತವೆ ಅವನ್ನು ಬಂಡಬಿಟ್ಟು ತೆಗೆಯಬೇಕಾಗುತ್ತದೆ, ಅವಕ್ಕೆ ಪರ್ಮಿಷನ್ ಬೇಕು, ಏಕೆ ಕಡಿದಿರಿ ಎಂದು ಕೇಳುತ್ತಾರೆ. ಈ ಮರವನ್ನು ಸಾಗಿಸಬೇಕಾದರೆ ಪರ್ಮಿಷನ್ ತೆಗೆದುಕೊಳ್ಳಬೇಕು ಎಂದು ಹೇಳುತ್ತಾರೆ. ಶ್ರಬ್ಸ್ ಕ್ಲಿಯರ್ ಮಾಡುವಾಗ ಒಂದೆರಡು ಮರ ಕಡಿದರೆ ಪರ್ಮಿಷನ್ ತೆಗೆದುಕೊಳ್ಳದೆ ಏಕೆ ಕಡಿದಿರಿ ಎಂದು ಕೇಳುತ್ತಾರೆ, ಇದರ ಬಗ್ಗೆ ತಾವು ಏನು ಹೇಳುತ್ತೀರಿ ?

ಶ್ರೀ ಬಿ. ಎ. ಜೀವಿಯ.—ನಾನು ಈಗಾಗಲೇ ಸ್ಪಷ್ಟವಾಗಿ ಹೇಳಿದ್ದೇನೆ. ಮತ್ತು ಹೇಳಬೇಕಾದ ಅವಶ್ಯಕತೆ ಇಲ್ಲ. ಕಾಫಿ ಮತ್ತು ಚಹಾ ತೋಟಗಳ ಕ್ಷೇತ್ರಗಳಲ್ಲಿ ಹೆಕ್ಟೇರಿಗೆ ೭೫೦ ಗಿಡಗಳಿಗಿಂತ ಕಡಿಮೆ ಇಲ್ಲದ ಪ್ರದೇಶದಲ್ಲಿ ಹಾಗೂ ರಬ್ಬರ್ ಕ್ಷೇತ್ರದಲ್ಲಿ ೨೫೦ ಗಿಡಗಳಿಗಿಂತ ಕಡಿಮೆ ಇಲ್ಲದ ಪ್ರದೇಶಗಳಲ್ಲಿ ಕರ್ನಾಟಕ ಮರ ಸಂರಕ್ಷಣೆ ಕಾಯಿದೆ ೧೯೭೬ರ ಪ್ರಕಾರ ವಿನಾಯಿತಿ ದೊರೆತಿದೆ ಎಂದು ಹೇಳಿದ್ದೇನೆ.

ಕೃಷ್ಣ ರಾಜಪೇಟೆ ತಾಲ್ಲೂಕಿನ ಸಾರಂಗಿ ಬಳಿ ನಿರ್ಮಿಸುತ್ತಿರುವ ಮೇಲ್ಗಾಲುವೆ ವಿಚಾರ

೩೬೪ (೧೨೫) ಶ್ರೀ ಎಂ. ಪುಟ್ಟಸ್ವಾಮಿಗೌಡ (ಕೃಷ್ಣ ರಾಜ ಪೇಟೆ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) ಹೇಮಾವತಿ ಎಡದಂಡನಾಲೆಯ ೧೨೬-೧೨೭ನೇ ಕಿಲೋಮೀಟರಿನಲ್ಲಿ ಸಾರಂಗಿ ಬಳಿ ಹಳ್ಳಕ್ಕೆ ಅಡ್ಡಲಾಗಿ ಕಟ್ಟುತ್ತಿರುವ ಮೇಲ್ಗಾಲುವೆಯ ಕೆಲಸ ಪೂರ್ಣವಾಗಲು ಬೇಕಾದ ಅವಧಿ ಎಷ್ಟು ?

ಆ) ಈ ಮೇಲ್ಗಾಲುವೆ ಕೆಲಸ ಸ್ಥಗಿತಗೊಳಿಸಿರುವ ಕಾರಣಗಳೇನು ?

ಇ) ಅಭಾವ ಪೀಡಿತಗೊಳ್ಳುತ್ತಿರುವ, ಕೃಷ್ಣ ರಾಜಪೇಟೆ ತಾಲ್ಲೂಕು ಭೂ ಭಾಗದ ರೈತರಿಗೆ, ನೀರಾವರಿ ಒದಗಿಸಬೇಕಾದರೆ ಈ ಮೇಲ್ಗಾಲುವೆಯ ಮುಖ್ಯವಾಗಿರುವುದರಿಂದ ಇದನ್ನು ಪೂರ್ಣಗೊಳಿಸಲು ಸರ್ಕಾರದವರು ತುರ್ತುಕ್ರಮ ಕೈಗೊಳ್ಳುವರೇ ?

ಶ್ರೀ ಎಚ್. ಡಿ. ದೇವೇಗೌಡ. (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಒಪ್ಪಿಗೆಯಾಗಿರುವ ಗುತ್ತಿಗೆ ಪ್ರಕಾರ ಈ ಕೆಲಸವನ್ನು ೧೯೮೫ನೇ ಇಸವಿ ಏಪ್ರಿಲ್ ಮಾಹೆಯಲ್ಲಿ ಪೂರ್ಣಗೊಳಿಸಬೇಕು.

ಆ) ಕೆಲಸವು ಸ್ಥಗಿತಗೊಂಡಿಲ್ಲ.

ಇ) ಕೆಲಸವನ್ನು ಗುತ್ತಿಗೆ ಪ್ರಕಾರ ಪೂರ್ಣಗೊಳಿಸಲು ಅಗತ್ಯ ಕ್ರಮಗಳನ್ನೆಲ್ಲಾ ತೆಗೆದುಕೊಳ್ಳಲಾಗುತ್ತಿದೆ. ಗುತ್ತಿಗೆಯ ಪ್ರಗತಿಯು ನಿಗದಿಯಾಗಿ ಸಾಧಿಸಬೇಕಾದ ಪ್ರಗತಿಗಿಂತ ಮುಂದೆ ಇದೆ.

ಮೇ ೧೯೮೨ ರಿಂದ ಜೂನ್ ೧೯೮೩ರ ವರೆಗೆ ೯ ತಿಂಗಳಲ್ಲಿ ೭೫ ಲಕ್ಷ ರೂಪಾಯಿ ಕೆಲಸ ಮಾಡ ಬೇಕಾಗಿತ್ತು. ಆಮೇಲೆ ಮೇ ೧೯೮೨ ರಿಂದ ಅಕ್ಟೋಬರ್ ೧೯೮೩ರ ವರೆಗೆ ೧೮ ತಿಂಗಳಲ್ಲಿ ೩೦ ಲಕ್ಷ ರೂಪಾಯಿ ಕೆಲಸ ಮಾಡಬೇಕಾಗಿತ್ತು. ಆಮೇಲೆ ಮೇ ೧೯೮೨ ರಿಂದ ಜುಲೈ ೧೯೮೩ರ ವರೆಗೆ ೨೭ ತಿಂಗಳಲ್ಲಿ ೬೦ ಲಕ್ಷ ರೂಪಾಯಿ ಕೆಲಸ, ನಂತರ ಮೇ ೧೯೮೨ ರಿಂದ ಏಪ್ರಿಲ್ ೧೯೮೩ರ ವರೆಗೆ ೩೬ ತಿಂಗಳಲ್ಲಿ ೭೫ ಲಕ್ಷ ರೂಪಾಯಿ ಕೆಲಸ ಪೂರ್ತಿ ಮಾಡಬೇಕಾಗಿದೆ ಇದನ್ನು ಟೆಂಡರ್ ಆಗ್ರಿಮೆಂಟ್‌ನಲ್ಲಿ ಆಳವಡಿಸಿದೆ. ಅಕ್ಟೋಬರ್‌ವರೆಗೆ ೩೦ ಲಕ್ಷ ರೂಪಾಯಿ ಕೆಲಸಮಾಡಬೇಕಾದರೆ ಈಗಾಗಲೇ ೪೦ ಲಕ್ಷಕ್ಕೂ ಹೆಚ್ಚು ಪ್ರೊಗ್ರೆಸ್ ಕೊಟ್ಟಿದ್ದಾರೆ. ಕೆಲಸ ಸರಿಯಾಗಿ ನಡೆದುಕೊಂಡು ಹೋಗುತ್ತಿದೆಯೆಂದು ಮಾನ್ಯ ಸದಸ್ಯರಿಗೆ ಭರವಸೆ ಕೊಡಲಿಕ್ಕೆ ಇಷ್ಟಪಡುತ್ತೇನೆ, ಏಪ್ರಿಲ್ ೧೯೮೩ರೊಳಗೆ ಅದಕ್ಕೂ ಮುಂಚೆ ೭೫ ಲಕ್ಷ ರೂಪಾಯಿಗಳಷ್ಟು ಕೆಲಸವನ್ನು ಮುಗಿಸುತ್ತೇವೆ ಎಂದು ಆಶ್ವಾಸನೆ ಕೊಡಲಿಕ್ಕೆ ಇಚ್ಛೆಪಡುತ್ತೇನೆ.

ಶ್ರೀ ಎಂ. ಪುಟ್ಟಸ್ವಾಮಿಗೌಡ.— ಸ್ವಾಮಿ, ಈ ಕಂಟ್ರಾಕ್ಟರ್‌ರವರು ನಿಗದಿಯಾದ ಟೈಮ್‌ಗಿಂತ ಮುಂಚಿತವಾಗಿ ಮುಗಿಸಿಕೊಡುತ್ತೇವೆಂದು ಸಂಬಂಧಪಟ್ಟ ಅಧಿಕಾರಿಗಳ ಜೊತೆಯಲ್ಲಿ ಭರವಸೆ ಕೊಟ್ಟಿದ್ದರು ಅದು ಮಂತ್ರಿಗಳವರ ಗಮನಕ್ಕೆ ಬಂದಿದೆಯೇ?

ಅಧ್ಯಕ್ಷರು.— ಅವರೇ ಬೇಗ ಮುಗಿಸುತ್ತೇವೆಂದು ಹೇಳಿದ್ದಾರೆಲ್ಲಾ.

ಶ್ರೀ ಎಂ. ಪುಟ್ಟಸ್ವಾಮಿಗೌಡ.— ಆಮೇಲೆ ಕೆಲಸ ಸ್ತಗಿತಗೊಂಡಿಲ್ಲವೆಂದು ಹೇಳಿದ್ದಾರೆ, ಆದರೆ ಆ ಕಂಟ್ರಾಕ್ಟರ್‌ರವರು ನಿಯಮಗಳ ಪಾಲನೆ ಮಾಡದೆ ಎಂಬಾಂಕ್‌ಮೆಂಟ್ ಬಿಲ್ ಮಾಡುತ್ತಿದ್ದಾರೆ ಎನ್ನುವುದು ಮಂತ್ರಿಗಳವರ ಗಮನಕ್ಕೆ ಬಂದಿದೆಯೇ? ೧೯೮೩ನೇ ಇಸವಿಯಲ್ಲಿ ಮುಗಿಸುತ್ತೇವೆಂದು ಹೇಳಿದರೆ ಬಹಳ ಸಂತೋಷ. ಇದರ ಜೊತೆಗೆ ಉಪ ನಾಲೆಗಳ ಡಿಸ್ಟ್ರಿಬ್ಯೂಟರ್‌ನ ಎಲ್ಲಾ ಯೋಜನೆಗಳನ್ನು ಮುಗಿಸಿ ನೀರನ್ನು ಕೊಡುವಂಥಾ ವ್ಯವಸ್ಥೆ ಮಾಡಿಕೊಡುತ್ತೀರಾ? ಎಂದು ಮಾನ್ಯ ಮಂತ್ರಿಗಳವರಲ್ಲಿ ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.— ಎಂಬಾಂಕ್‌ಮೆಂಟ್ ಬಿಲ್ ಏನೂ ಮಾಡಿಲ್ಲ. ಪರತ್ತಿನ ಪ್ರಕಾರವಾಗಿ ಮಾಡುತ್ತಿದ್ದಾರೆ. ಇನ್ನೊಂದು ವಿಷಯ ಹೇಳುವುದಾದರೆ ಅಲ್ಲಿ ಕೆಲಸ ನಿಲ್ಲಿಸಿದ್ದಾರೆಂದು ಹೇಳಿದರು ಆದರೆ ಅಲ್ಲಿ ಮಳೆ ಬಂದಾಗ, ಫ್ಲಡ್ಸ್ ಬಂದಾಗ ಡಿವಾರ್ಟಿಂಗ್ ಮಾಡುವುದಕ್ಕೆ ಕೇಳಿದರು ಅದಕ್ಕೆ ನಾವು ಅದನ್ನು ಮಾಡುವುದಕ್ಕೆ ಆಗುವುದಿಲ್ಲವೆಂದು ಹೇಳಿದೆವು. ಆಗ ಅವರು ಸ್ವಲ್ಪ ದಿವಸ ಕೆಲಸ ನಿಲ್ಲಿಸಿದರು. ಆದರೂ ಸಹ ನಾನು ಆಗಲೇ ಹೇಳಿದ ಹಾಗೆ ೧೯೮೩ನೇ ಇಸವಿ ಏಪ್ರಿಲ್ ತಿಂಗಳಲ್ಲಿ ಮುಗಿಸುತ್ತೇವೆ ಎಂಬುದನ್ನು ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ. ಡಿಸ್ಟ್ರಿಬ್ಯೂಟರೀಸ್‌ನ್ನು ಮುಗಿಸ ಬೇಕಾದರೆ ಹೆಚ್ಚಿನ ಹಣ ಬೇಕಾಗುತ್ತದೆ. ಆ ಹಣವನ್ನು ಕೊಡಿಸುವುದಕ್ಕೆ ಈ ಸದನದ ಸಮಿತಿ ಏನಾದರೂ ಮಾಡಿ ಮಾರ್ಗದರ್ಶನ ಮಾಡುವುದಾದರೆ ಮಾಡುತ್ತೇವೆ, ಇಲ್ಲದೇ ಹೋದರೆ ಅದು ಹಾಗೆಯೇ ತಳ್ಳಿಕೊಂಡು ಹೋಗುತ್ತಿರುತ್ತದೆ.

ಶ್ರೀ ಎಂ. ಪುಟ್ಟಸ್ವಾಮಿಗೌಡ.— ಗೋರೂರು ಅಣೆಕಟ್ಟೆ ನೀರಿಗಾಗಿ ಜನ ಪರಿಶ್ರಮಿಸುತ್ತಿರುವಾಗ ಇರತಕ್ಕಂಥ ಸಂಪನ್ಮೂಲಗಳನ್ನು ಕ್ರೋಢೀಕರಿಸಿ ಆ ಭಾಗದ ಜನಕ್ಕೆ ಅನುಕೂಲವಾಗುವ ಹಾಗೆ ಮಾಡಿ ಕೊಡುತ್ತೀರಾ? ಎರಡನೆಯದಾಗಿ ನವಿಲುಬಾವಿ ಟನಲ್‌ನ್ನು ತುಮಕೂರು ಟನಲ್ ಜೊತೆಗೆ ಮುಗಿಸಿ ಕೊಡಬೇಕು ಎನ್ನ ತಕ್ಕ ಯೋಜನೆ ಏನಾದರೂ ಹಾಕಿಕೊಂಡಿದ್ದೀರಾ ಇಲ್ಲ ಬೇಗನೇ ಮುಗಿಸಿಕೊಡುತ್ತೀರಾ ಎನ್ನುವ ಬಗ್ಗೆ ಮಾನ್ಯ ಮಂತ್ರಿಗಳವರಿಂದ ಸ್ಪಷ್ಟನೆ ಕೇಳಬಯಸುತ್ತಿದ್ದೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.— ನವಿಲುಬಾವಿ ಟನಲ್‌ಗೂ ಅದಕ್ಕೂ ಸಂಬಂಧವಿಲ್ಲ. ಇದಕ್ಕೆ ೭೫ ಲಕ್ಷ ರೂ. ಗಳು ಅಗಬಹುದು, ರೆವೈಜ್ ಎಸ್ತಿಮೇಟ್ ಆದರೂ ಸಹ ಇನ್ನು ಸ್ವಲ್ಪ ಜಾಸ್ತಿಯಾಗಬಹುದು. ಡಿಸ್ಟ್ರಿಬ್ಯೂಟರೀಸ್‌ನ್ನು ಹಂತಹಂತವಾಗಿ ಮಾಡಿಕೊಡುತ್ತೇವೆ. ತುಮಕೂರಿಗಿಂತ ಮುಂಚಿತವಾಗಿ ನಿಮ್ಮ ಟನಲ್ ವರ್ಕ್‌ನ್ನು ಮಾಡಿಕೊಡುತ್ತೇವೆ.